

[28th February 1966]

**கனம் திரு. சே. ம. அ. மஜீத் :** அட்ஹாக் கமிட்டியின் முடிவிற்கு மேல் சித்தல நிர்வாகத் துறையின் கவனத்திற்குக் கொண்டு வரலாம்.

**திரு. ம. கமலநாதன் :** சென்ற ஆண்டிலிருந்து இந்த அட்ஹாக் இந்த கமிட்டியே டி.மு.எஸ்.பர் செய்யவேண்டுமென்ற நிலைமை இருக்கிறது. இந்த முறையினால் டி.மு.எஸ்.பர்களின் எண்ணிக்கை அதிகமாக இருக்கிறதா? அல்லது இடைக்காலத்தில் டி.மு.எஸ்.பர் செய்யக் கூடாது என்ற தடை விதிக்க மட்டும்தான் இந்தக் கமிட்டிக்கு அதிகாரம் அளிக்கப்பட்டிருக்கிறதா?

**கனம் திரு. சே. ம. அ. மஜீத் :** வட ஆற்காடு மாவட்டம், அங்கோணம் பஞ்சாயத்து தலைவரிடமிருந்து சர்க்காருக்கு அண்மையில் மனு ஏதேனும் வந்ததா என்பது கேள்வி. பொதுவாக அங்கத்தினர் அவர்கள் போடக் கூடிய கேள்விக்கு பதில் அளிக்கவேண்டுமென்றால் தனிக்கேள்வி வேண்டும். அப்படித் தனிக் கேள்வி போட்டால் விவரங்கள் எல்லாம் சேகரித்து பதில் அளிக்கலாம்.

**திரு. எஸ். ஜே. ராமசாமி :** பொதுவாக அந்தந்த சேர்மனுக்குள்ளே அதிகாரம் உபாத்தியாயர்களை மாற்றுவதுதான். கலெக்டரிடம்கூட சிபார்சு செய்து, எஜுகேஷன் ஆபீசர்களிடம் கூட சிபார்சு செய்து எப்படியாவது மாற்றவேண்டுமென்று ஏற்பாடு செய்கிறார்கள். ஆகவே, இந்த உபாத்தியாயர்கள் விஷயத்தில் இம்மாதிரி ஆண்டுக்கு ஒரு ஆர்டர் போட்டு மாற்றக் கூடாது என்ற ஒரு ஆணை பிறப்பிக்கப்படுமா?

**கனம் திரு. சே. ம. அ. மஜீத் :** அட்மினிஸ்ட்ரேட்டிவ் இன்கன்வீனியன்ஸ் சில சமயங்களில் ஏற்படலாம்; தவிர்க்க முடியாத காரணங்களினால் ஒன்றிரண்டு மாறுதல்கள் செய்யக் கூடிய நிலைமை ஏற்படலாம். அப்படி ஏற்படும்போது கலெக்டர் அவர்களின் கவனத்திற்குக் கொண்டு வந்து அவர் நடவடிக்கை எடுக்கலாம். நடுவில், வருட மத்தியில், டி.மு.எஸ்.பர் செய்யக்கூடாது என்ற தடை விதிக்கவில்லை.

#### பஞ்சாயத்து யூனியன் அலுவலகக் கட்டடங்கள்

\* 136 கேள்வி.—**திரு. சி. கோதண்டராம பாகவதர் :** கனம் தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வட ஆற்காடு ஜில்லாவில் சொந்தமாக அலுவலகக் கட்டடங்கள் இல்லாத பஞ்சாயத்து யூனியன்கள் எவை, எவை?

(இ) அவைகள் கட்டும் உத்தேசம் உண்டா?

(உ) ஆம் எனில், எப்போது?

**கனம் திரு. சே. ம. அ. மஜீத் :** (அ) (1) அனக்காவூர், (2) குடியாதம், (3) கஸ்தம்பாடி, (4) தெள்ளார்.

(இ) & (உ) அனக்காவூரில் பஞ்சாயத்து யூனியன் அலுவலகக் கட்டடம் கட்டுவதை மேற்கொள்ளுமாறு முன்னமேயே உத்தரவு வழங்கப்பட்டுள்ளது. குடியாத்தத்திலும், தெள்ளாரிலும் பஞ்சாயத்து யூனியன் அலுவலகக் கட்டடங்கள் கட்டுவதற்கு அனுமதி வழங்கப்பட்டு இருக்கிறது. கஸ்தம்பாடி பஞ்சாயத்து யூனியன் தலைமையிடம் குறித்துச் சென்னை உயர் நீதி மன்றத்தில் முடிவுறாமல் இருக்கும் மனுவின் மீது தீர்ப்பளிக்கப்பட்ட பின்னரே கஸ்தம்பாடியில் பஞ்சாயத்து யூனியன் அலுவலகக் கட்டடம் கட்டும் வேலை மேற்கொள்ளப்படும்.

**புலவர் கா. கோவிந்தன் :** இந்த அனக்காவூர் பஞ்சாயத்து யூனியன் அலுவலகக் கட்டடம் கட்ட முன்பு ஒரு முறை பஞ்சாயத்து முடிவு எடுத்து அதற்கான உத்தரவுகளும் பிறப்பிக்கப்பட்டுவிட்டன. பிறகு செல்வாக்குள்ளவர்கள் சிலர் தலையீட்டால் அந்தக் கட்டடம் கட்டுவது நிறுத்தப்பட்டது. இப்போது மீண்டும் அதற்கு சர்க்கார் அனுமதி அளித்து அது தொடங்கப்படும் நிலை இருப்பதால் மீண்டும் அதில் தலையீடு

28th February 1966]

ஏற்பட்டு அந்தக் கட்டடம் கட்டுவதை நிறுத்த முயற்சி செய்தால் அந்த முயற்சிக்குச் செவி சாயக்காமல் இதை முடித்துக்கொடுக்க வழிவகை செய்யப்படுமா?

**கனம் திரு. சே. ம. அ. மஜீத் :** ஜனநாயகத்தில் மக்களுக்கு பலவித அபிப்பிராயங்கள் கூற உரிமை உண்டு. அவர்கள் கூறிய கருத்துக்களை எல்லாம் கவனித்து அதற்குத் தகுந்த முறையில் அந்த இலாகா தீர்மானம் செய்து உத்தரவிட்டிருக்கிறார்கள் என்பதை அங்கத்தினர் அவர்கள் மெச்சுவார்கள் என்று நான் நம்புகிறேன்.

**திரு. ஆ. தங்கவேலு :** பஞ்சாயத்து யூனியன் அலுவலகக் கட்டடம் கட்டுவதில் என்ஜினியரிங் டிப்பார்ட்மென்ட் ஒரு மாதிரி உத்தேசித்திருக்கிறது. பஞ்சாயத்து யூனியன் தீர்மானம் போட்டு அவர்கள் வேறு ஒரு மாதிரியாகத் தீர்மானிக்கிறார்கள். இந்த இரண்டும் கெட்டான் நிலைமையில் பஞ்சாயத்து யூனியன் அலுவலகங்கள் கட்டுவதில் காலதாமதம் ஏற்படுவதைத் தவிர்க்க உறுதியாக இன்னார்தான் அதற்கு அனுமதி கொடுக்கலாம் என்ற உத்தரவு இட முடியுமா?

**கனம் திரு. சே. ம. அ. மஜீத் :** விதி முறைகள் இருக்கின்றன. அதற்கு இணங்கத்தான் செயல்பட முடியும்.

**திரு. எ. கோ. பாலகிருஷ்ணன் :** வட ஆற்காடு மாவட்டத்தில் எந்தெந்த இடங்களில் பஞ்சாயத்து யூனியன் அலுவலகங்கள் கட்டப்படவில்லை என்ற கேள்விக்குப் பதில் சொன்னார்கள். அண்டை மாவட்டமான தென் ஆற்காடு மாவட்டத்தில் அதிகமான இடங்களில் பஞ்சாயத்து யூனியன் அலுவலகங்கள் கட்டமுடியாமல் தடைபடுகின்றன, முடியாமல் இருக்கின்றன. அந்த விவரங்கள் அமைச்சர் அவர்களிடம் இருந்தால் சொல்வார்களா?

**கனம் திரு. சே. ம. அ. மஜீத் :** தென் ஆற்காடு சம்பந்தமாக விவரம் இல்லை. அதிகமாகக் கட்டடங்கள் கட்டவில்லை என்று சொன்னால் அங்குள்ள மக்கள் அதிகமாகச் சண்டை போடுகிறார்கள் என்றுதான் அர்த்தம். நல்லமுறையில், சுமுகமான முறையில் செய்திருந்தால் இதற்குள்ளே கட்டடங்கள் கட்டி முடித்திருக்க முடியும் அந்த ஜில்லாவில்.

**திரு. கே.ஆர். ஆர். எம். கரியமாணிக்கம் அம்பலம் :** ஸார், பஞ்சாயத்து யூனியன் அலுவலகங்கள் ஒருசில இடங்களில் கட்டப்பட்டு முடிந்திருந்தாலும்கூட, ஆபீஸ் போகமுடியாத நிலைமை இருக்கிறது. அங்கே யுள்ள அதிகாரிகளுக்கு இருப்பதற்கு ஆபீஸ் இருக்கின்ற இடங்களில் இடம் இல்லாமல் இருக்கிறது. வீடும் கிடைப்பதில்லை. ஆகவே, இப்படிப்பட்ட இடங்களில் அவர்களுக்கு வீடு கட்டிக் கொடுப்பதற்கு வசதி செய்து கொடுத்தால்தான் பஞ்சாயத்து யூனியன் ஆபீஸ்கள் புதிய கட்டடத்திற்குப் போக முடியும். இதை மனதில் கொண்டு சர்க்கார் உடனடியாக கவார்ட்டர்ஸ் ஏற்பாடு செய்வார்களா?

**கனம் திரு. சே. ம. அ. மஜீத் :** தேசிய நெருக்கடி ஏற்பட்டதற்குப் பின்னால் சன்னஞ்சன்னமாக ஒவ்வொரு வருடமும் சில லட்சக்கணக்கான ரூபாய்களை ஒதுக்கி கவார்ட்டர்ஸ்களைக் கட்டிக்கொடுக்கலாம் என்று சர்க்கார் உத்தரவு போட்டிருப்பதை கனம் அங்கத்தினர் அவர்கள் அறிந்திருப்பார்கள் என்று நம்புகிறேன்.

**கனம் சபாநாயகர் :** கேள்விகள் முடிவடைந்தன.

[Note.—An asterisk (\*) at the commencement of a speech indicates revision by the Member.]

### III.—ADJOURNMENT MOTIONS.

#### (1) ENFORCEMENT OF BETTERMENT LEVY IN MANIMUTHAR AREA.

**MR. SPEAKER :** The Hon. Member Sri M. Kalyanasundaram has given notice of an adjournment motion. He may briefly explain how the matter can be considered fit for an adjournment motion.